

As required under Section 619A (3) of the Companies Act, 1956.

MR. SPEAKER.—Papers laid.

REPRESENTATIONS FROM MEMBERS

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ದಾವಣಗೆರೆಯಲ್ಲಿ ಸುಮಾರು ೨೫೦ ಮನೆಗಳನ್ನು ಕೆಡವಿದ್ದಾರೆ. ಬಡವರೂ ಆ ಮನೆಗಳಲ್ಲಿ ವಾಸ ಮಾಡುತ್ತಿದ್ದರು.

ಅಧ್ಯಕ್ಷರು — ಎಂದೂ ಕೆಡವಿದ್ದಾರೆ ?

ಶ್ರೀ ಪಂಪಾಪತಿ.—೧೪ನೇ ತಾರೀಖು ಕೆಡವಿದ್ದಾರೆ. ಈ ೨೫೦ ಮನೆಗಳ ಜನರೂ ಈಗ ನಿರ್ಗತಿಕರಾಗಿದ್ದಾರೆ. ಇವರು ರಸ್ತೆಗಳಲ್ಲಿ ವಾಸ ಮಾಡುತ್ತಿದ್ದಾರೆ. ಬಯಲಿನಲ್ಲಿ ಇದ್ದಾರೆ. ಇದರ ಬಗ್ಗೆ ಜಾಗೃತ ವ್ಯವಸ್ಥೆ ಮಾಡಬೇಕು.

ಅಧ್ಯಕ್ಷರು.— ಈ ವಿಷಯದ ಬಗ್ಗೆ ನಾನು ಇದನ್ನು ಸರ್ಕಾರಕ್ಕೆ ಕಳುಹಿಸಿ ಮಾಹಿತಿ ತರಿಸಿಕೊಳ್ಳಬೇಕಾಗುತ್ತದೆ. ಈ ಬಗ್ಗೆ ತಾವು ನಿನ್ನೆ ನೋಟೀಸ್ ಕೊಟ್ಟಿದ್ದೀರಿ. ನಾನಿನ್ನೂ ಇದನ್ನು ಸರ್ಕಾರಕ್ಕೆ ಕಳುಹಿಸಿಕೊಟ್ಟಿಲ್ಲ.

ಶ್ರೀ ಪಂಪಾಪತಿ.— ತಾವು ಮಾನ್ಯ ಮಂತ್ರಿ ಮಂತ್ರಿಯವರಿಗೆ ಹೇಳಿದರೆ ಕೆಲಸ ಆಗುತ್ತದೆ.

ಅಧ್ಯಕ್ಷರು.—ನಾನು ನೋಡಿಸುತ್ತೇನೆ.

ಶ್ರೀ ಜಿ. ಎಚ್. ಪಟೇಲ್.— ಮಾನ್ಯ ಅಧ್ಯಕ್ಷರೇ, ನಾನು ತಮ್ಮ ಮೂಲಕ ಸರ್ಕಾರಕ್ಕೆ ಒಂದು ವಿಷಯವನ್ನು ತಿಳಿಸಬಯಸುತ್ತೇನೆ. ಗೋಕಾಕ್ ವರದಿಯನ್ನು ಜಾರಿಗೆ ತರುವ ಬಗ್ಗೆ ವಿನಾ ಕಾರಣ ವಿರೋಧ ಉಂಟಾಗಿದ್ದು ಅದನ್ನು ಜಾರಿಗೆ ತರುವುದರಲ್ಲಿ ವಿಳಂಬವಾಗುತ್ತಿರುವುದರಿಂದ ಸಾಕಷ್ಟು ಗೊಂದಲ ಉಂಟಾಗಿದೆ. ಶ್ರೀ ರಘುಮಾನ್‌ಬಾನ್ ನೇತೃತ್ವದಲ್ಲಿ ಈ ಬಗ್ಗೆ ಉಪವಾಸ ಸತ್ಯಾಗ್ರಹ ಕುಳಿತಿರುವ ಒಬ್ಬ ಹುಡುಗನ ಸ್ಥಿತಿ ಚಿಂತಾಜನಕವಾಗಿದೆ. ಗೋಕಾಕ್ ವರದಿ ಜಾರಿಗೆ ತರಬೇಕೆಂದು ಇವರು ಸತ್ಯಾಗ್ರಹ ಕುಳಿತಿದ್ದಾರೆ. ಆದ್ದರಿಂದ ಈ ಬಗ್ಗೆ ಸರ್ಕಾರ ಆದಷ್ಟು ಬೇಗ ಏನಾದರೂ ಒಂದು ನಿಲುವನ್ನು ಕೈಗೊಳ್ಳಬೇಕು. ಇದರಿಂದ ರಾಜ್ಯದಲ್ಲಿ ನಾನಾ ರೀತಿಯ ಗೊಂದಲ ಉಂಟಾಗಿದೆ.

ಶ್ರೀ ಪಿ. ರಾಮದೇವ್.—ಗೋಕಾಕ್ ವರದಿ ವಿಮರ್ಶೆ ಬಗ್ಗೆ ಸರ್ಕಾರ ಒಂದು ಸಮಿತಿಯನ್ನು ನೇಮಕ ಮಾಡಿತು. ಸಮಿತಿ ಸಭೆಯನ್ನು ಕರೆಯಲಿಲ್ಲ. ಈ ವಿಷಯದ ಬಗ್ಗೆ ಸಾಕಷ್ಟು ಚಳುವಳಿ ಆಗುತ್ತಿದೆಯೆಂದು ನಮ್ಮ ಮಾನ್ಯ ಸ್ನೇಹಿತರು ಈಗ ತಾನೇ ಹೇಳಿದರು.

ಶ್ರೀ ಜಿ. ರಾಜುಗೌಡ.—ನನ್ನದು ಪ್ರಮುಖವಾದ ವಿಷಯ ಇದೆ. ಆದ್ದರಿಂದ, ಇದನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಡಿ.

ಅಧ್ಯಕ್ಷರು.— ತಾವು ಮುಂಚಿತವಾಗಿ ಈ ವಿಷಯವನ್ನು ನಮ್ಮ ಗಮನಕ್ಕೆ ತರಬೇಕಾಗಿತ್ತು. ಈ ಬಗ್ಗೆ ನಾನು ನೋಡಬೇಕಾಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಗೋಕಾಕ್ ವರದಿ ಜಾರಿಗೆ ತರುವ ಬಗ್ಗೆ ರಾಜ್ಯದಲ್ಲಿ ಚಳುವಳಿ ನಡೆಯುತ್ತಿರುವ ವಿಷಯ ತಿಳಿದು ಈ ಬಗ್ಗೆ ಗುಪ್ತ ಸಭೆ ಸೇರಿಸಲಾಗಿತ್ತು. ಅಲ್ಲಿ ಕೆಲವೊಂದು ವಿಚಾರಗಳ ಬಗ್ಗೆ ಕೂಡಲೇ ಕಾರ್ಯತತ್ಪರರಾಗುವ ಬಗ್ಗೆ ತೀರ್ಮಾನ ತೆಗೆದುಕೊಳ್ಳಲಾಯಿತು. ಈಗ ರಾಜ್ಯದ ಗಡಿ ಪ್ರದೇಶಗಳಲ್ಲಿ, ಎಂದರೆ ಮಹಾರಾಷ್ಟ್ರದ ಗಡಿ ನಾಡಿನಲ್ಲಿ ಸಾಕಷ್ಟು ಕನ್ನಡ ಶಾಲೆಗಳು ಇಲ್ಲದಿರುವ ಬಗ್ಗೆ ಕನ್ನಡಿಗರಿಗೆ ಆಗುತ್ತಿರುವ ಅನ್ಯಾಯಗಳ ಬಗ್ಗೆ ವಿಷಯಗಳನ್ನು ಸಂಗ್ರಹಣೆ ಮಾಡಬೇಕಾಗುತ್ತದೆ. ಈ ಬಗ್ಗೆ ಸರ್ಕಾರದವರು ಬೇರೆ ಬೇರೆ ರಾಜ್ಯಗಳಿಂದ ವಿಷಯ ಸಂಗ್ರಹಣೆ ಮಾಡಬೇಕು. ದಯಮಾಡಿ ಈ ಬಗ್ಗೆ ಸಭೆ ಕರೆದು ನಿರ್ಣಯಗಳನ್ನು ತೆಗೆದುಕೊಂಡರೆ ರಾಜ್ಯದಲ್ಲಿ ನಡೆಯತಕ್ಕ ಚಳುವಳಿ ನಿಂತುಹೋಗುತ್ತವೆ. ದಯವಿಟ್ಟು ಆದಷ್ಟು ಬೇಗ ಈ ಬಗ್ಗೆ ಸರ್ಕಾರದವರು ಗಮನ ಹರಿಸಬೇಕು.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಜೆ. ಎಚ್. ಪಟೇಲ್ ಹಾಗೂ ಶ್ರೀ ಬೊಮ್ಮಾಯಿಯವರು ಹಾಗೂ ಇನ್ನಿತರ ಮಾನ್ಯ ಸ್ನೇಹಿತರು ಇಲ್ಲಿ ಏನು ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ ಆ ಬಗ್ಗೆ ಈಗಾಗಲೇ ಒಂದು ಸಮಿತಿಯನ್ನು ನೇಮಕ ಮಾಡಿ ಆ ಮೂಲಕ ಒಂದು ಸಭೆ ಕೂಡಾನಡೆಯಿತು. ಈಗ ವಿಧಾನಸಭೆ ನಡೆಯುತ್ತಿರುವುದರಿಂದ ಈ ಬಗ್ಗೆ ಸಭೆ ನಡೆಸಿ ಒಂದು ತೀರ್ಮಾನವನ್ನು ತೆಗೆದುಕೊಳ್ಳೋಣ. ಈ ಬಗ್ಗೆ ಸತ್ಯಾಗ್ರಹ ಮಾಡುವುದು ಬೇಡ. ಅದರಿಂದ ಏನೂ ಪ್ರಯೋಜನವಿಲ್ಲವೆಂದು ನಾನು ಆಗಲೇ ಹೇಳಿದ್ದೇನೆ. ಈ ಬಗ್ಗೆ ಸಮಿತಿ ಕುಳಿತು ಎಲ್ಲಾ ವಿಷಯಗಳನ್ನು ಪರಿಶೀಲಿಸಿ ಒಂದು ತೀರ್ಮಾನಕ್ಕೆ ಬರುವುದರಿಂದ ಸಾರ್ವಜನಿಕರು ಶಾಂತಿಯಿಂದ ಇರಬೇಕೆಂದು, ಈ ಬಗ್ಗೆ ಇಷ್ಟರಲ್ಲಿಯೇ ಸಮಿತಿ ಕರೆಯುವುದಕ್ಕೆ ಏರ್ಪಾಡು ಮಾಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್.—ಮಾನ್ಯ ಅಧ್ಯಕ್ಷರೇ, ನಿನ್ನೆ ಈ ಸಭೆಯಲ್ಲಿ ಆಯವ್ಯಯದ ಮಂಡನೆ ಆಯಿತು. ಆದರೆ ಈ ಆಯವ್ಯಯ ಭಾಷಣದಲ್ಲಿ ಸ್ಪಷ್ಟಪಡಿಸಿದ ಪದ್ಧತಿಧರರ ಬಗ್ಗೆ ಏನೂ ಪ್ರಸ್ತಾಪ ವಿಲ್ಲ. ಈಗ ಮಾರ್ಚ್ ೩೧ಕ್ಕೆ ಅವರ ಅವಧಿ ಮುಗಿಯುತ್ತದೆ. ಅವರನ್ನು ಮುಂದುವರಿಸುತ್ತಿರೋ ಅಥವಾ ಇಲ್ಲವೋ ಎಂಬುದು ನಮಗೆ ಗೊತ್ತಿಲ್ಲ. ಅವರ ಭವಿಷ್ಯ ಅನಿಶ್ಚಿತತೆಯಲ್ಲಿ ಇದೆ. ಮಾರ್ಚ್ ೩೧ನೇ ತಾರೀಖಿನ ನಂತರ ಅವರ ಸ್ಥಿತಿ ಏನು ? ಈ ವಿಷಯ ಅಸ್ಪಷ್ಟಕ ಸ್ಥಿತಿಯಲ್ಲಿ ಇದೆ.

ಶ್ರೀ ಆರ್. ಗುಂಡೂರಾವ್.—ಈ ವಿಷಯ ಉಪ ಸಮಿತಿಯ ಮುಂದೆ ಇದೆ. ಹಾಗೂ ಈ ವಿಷಯ ಸರ್ಕಾರಕ್ಕೆ ಗೊತ್ತಿದೆ. ಮಾರ್ಚ್ ೩೧ನೇ ತಾರೀಖಿನ ಒಳಗೆ ಸರ್ಕಾರ ಈ ವಿಷಯದ ಬಗ್ಗೆ ಒಂದು ತೀರ್ಮಾನ ಕೈಗೊಳ್ಳುತ್ತದೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ, ಜಲಮಂಡಲಿಯವರು ಹಾಗೂ ವಿದ್ಯುತ್ ಬೋರ್ಡ್‌ನವರು ಮೂಲ ತಿಂಗಳ ಡಿಪಾಸಿಟ್ ಕಟ್ಟಬೇಕೆಂದು ಹೇಳಿರುತ್ತಾರೆ. ೧೮೦ ರೂಪಾಯಿಗಳನ್ನು ಹಾಗೂ ೫೦ ರೂಪಾಯಿಗಳನ್ನು ಹೈಟನ್‌ಷನ್‌ದಾರರು ಡಿಪಾಸಿಟ್ ಕೊಡಬೇಕೆಂದು ಹೇಳಲಾಗಿದೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಸಭೆ ಕರೆದಿದ್ದರು. ಅದರಲ್ಲಿ ಮಾನ್ಯ ಮಂತ್ರಿಗಳು ಜಲಮಂಡಲಿಗೆ ಸಂಬಂಧಪಟ್ಟ ಹಾಗೆ ೩ ತಿಂಗಳ ಡಿಪಾಸಿಟ್‌ನ್ನು ೧ ತಿಂಗಳಿಗೆ ಇಳಿಸೋಣವೆಂದು ಹೇಳಿದರು. ಹಾಗೂ ವಿದ್ಯುತ್ ಮಂಡಳಿಯು ಚೇರನ್ನೂರು ಕೂಡಾ ಈ ಡಿಪಾಸಿಟ್ಟನ್ನು ಮನ್ನಾ ಮಾಡುವ ಹಾಗೂ ಕಡಿಮೆ ಮಾಡುವ ಬಗ್ಗೆ ಪರಿಶೀಲನೆ ಮಾಡುತ್ತೇವೆಂದು ಹೇಳಿದರು. ಆದರೆ ಇಲ್ಲಿಯವರೆಗೆ ಅಲ್ಲಿನ ಅಧಿಕಾರಿಗಳಿಗೆ ಈ ಬಗ್ಗೆ ಇನ್‌ಸ್ಟ್ರಕ್ಷನ್ಸ್ ಹೋಗಿಲ್ಲದೇ ಇರುವುದರಿಂದ ಜಲಮಂಡಳಿಯವರು ಡಿಪಾಸಿಟ್ಟನ್ನು ಕಟ್ಟಲೇಬೇಕೆಂದು ಒತ್ತಾಯ ಮಾಡುತ್ತಿದ್ದಾರೆ. ಇದನ್ನು ೩೧ನೇ ತಾರೀಖಿನ ಒಳಗೆ ಕಟ್ಟಬೇಕೆಂಬ ನಿಬಂಧನೆ ಇದೆ. ಆದ್ದರಿಂದ ಈ ಬಗ್ಗೆ ತ್ವರಿತವೇದ ಸೂಚನೆಗಳನ್ನು ಅಲ್ಲಿನ ಅಧಿಕಾರಿಗಳಿಗೆ ಕೊಡಬೇಕೆಂದು ಮಾನ್ಯ ವಿದ್ಯುತ್ ಖಾತೆಯ ಮಂತ್ರಿಗಳು ಈ ಸಭೆಯಲ್ಲಿ ಇಲ್ಲದಿರುವುದರಿಂದ ಮಾನ್ಯ ಜಲಮಂಡಳಿಗೆ ಸಂಬಂಧಪಟ್ಟ ಮಾನ್ಯ ಮಂತ್ರಿಗಳಲ್ಲಿ ಈ ವಿಷಯವನ್ನು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಧರ್ಮಸಿಂಗ್.—ಈ ವಿಷಯದ ಬಗ್ಗೆ ನಾವು ಈಗಾಗಲೇ ನಿರ್ಣಯ ತೆಗೆದುಕೊಂಡಿದ್ದೇವೆ. ಇಲ್ಲಿ ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಆ ಬಗ್ಗೆ ಆದೇಶವನ್ನು ಕೊಡೋಣ. ಮತ್ತು ವಿದ್ಯುತ್ ಖಾತೆ ಬಗ್ಗೆ ಏನು ಹೇಳಿದರು ಆ ಬಗ್ಗೆ ಸಂಬಂಧಪಟ್ಟ ಮಾನ್ಯ ಮಂತ್ರಿಗಳ ಜೊತೆ ಮೀಟಿಂಗ್ ಮಾಡಿ ಒಂದು ಡಿಷಿಷನ್ ತೆಗೆದುಕೊಳ್ಳಬೇಕಾಗುತ್ತದೆ. ಈ ಬಗ್ಗೆ ಜನರಿಗೆ ತೊಂದರೆಯಾಗದಂತೆ ವ್ಯವಸ್ಥೆ ಮಾಡಲಾಗುತ್ತದೆ. ಇನ್ನು ದಾವಣಗೆರೆಯಲ್ಲಿ ಏನು ಮನೆಗಳನ್ನು ಕೆಡಲಾಯಿತು ಎಂದು ಮಾನ್ಯ ಪಂಪಾಪತಿಯವರು ಹೇಳಿದರು ಅವು ಪ್ರೈವೇಟ್ ಲ್ಯಾಂಡ್‌ನಲ್ಲಿ ಇದ್ದಂತಹ ಕಟ್ಟಡಗಳು. ಈ ಜನರಿಗೆ ಅಲ್ಪರನೇಟಿವ್ ಸೈಟ್ಸ್ ಒದಗಿಸಿಕೊಡಬೇಕೆಂದು ಡೆಪ್ಯುಟಿ ಕಮಿಷನರ್ ಅವರಿಗೆ ನಾವು ಆದೇಶ ಕೊಟ್ಟಿದ್ದೇವೆ. ಈ ವಿಷಯದ ಬಗ್ಗೆ ಈ ದಿನ ಬೆಳಿಗ್ಗೆ ೧೧ ಗಂಟೆಗೆ ಮುನಿಸಿಪಲ್ ಕಮಿಷನರ್ ಹಾಗೂ ಸಿ.ಐ.ಟಿ.ಬಿ. ಪ್ರೆಸಿಡೆಂಟರು ಹಾಗೂ ಎಚ್. ಯು. ಡಿ. ಯವರು ಸೇರಿ ಚರ್ಚೆ ಮಾಡಿದ್ದೇವೆ. We have issued directions to provide alternate sites for them.